

**महाराष्ट्र शासनाचे मंत्रालयातील सचिव ,
प्रधान सचिव व अपर मुख्य सचिव दर्जाचे
अधिका-यांना मोबाईल दूरध्वनी देणेबाबत.**

महाराष्ट्र शासन,
सामान्य प्रशासन विभाग,
शासन निर्णय क्र.टिईएल-११.०३/प्र.क्र.४०/२००३/२२,
मंत्रालय, मुंबई-४०० ०३२,
दिनांक: २३ जुलै, २००३.

वाचा :- शासन निर्णय, सा.प्र.वि. क्र. टिईएल-१०.००/प्र.क्र.३६/२०००/२२, दि. २७ सप्टेंबर, २०००.

प्रस्तावना:-

शासन निर्णय, सा.प्र.वि.क्र.टिईएल-१०.००/प्र.क्र.३६/२०००/२२, दि. २७ सप्टेंबर, २०००
अन्वये महाराष्ट्र शासनाच्या अधिका-यांना दूरध्वनी /मोबाईल दूरध्वनी देण्याबाबतचे धोरण
निश्चित करण्यात आले आहे. त्यानुसार महाराष्ट्र शासनाच्या वरिष्ठ अधिका-यांना मोबाईल
दूरध्वनी मंजूर करण्यात आले आहेत.

सध्या मोबाईल हॅन्डसेट व एअरटॉईमच्या दरामध्ये घट होत आहे. महाराष्ट्र शासनाचे
मंत्रालयातील सचिव, प्रधान सचिव व अपर मुख्य सचिव दर्जाच्या अधिका-यांना शासकीय
कामात कार्यतत्परता वाढविण्यासाठी मोबाईल दूरध्वनीचा उपयोग अत्यंत आवश्यक झाला आहे.
मोबाईल दूरध्वनीच्या वापरामुळे कोणत्याही अधिका-यांशी केव्हाही आणि कोठेही संपर्क साधता
येत असल्याने शासनाच्या दृष्टीने ती एक उपयुक्त बाब ठरणार आहे. या बाबी विचारात घेऊन
महाराष्ट्र शासनाचे मंत्रालयातील सचिव, प्रधान सचिव व अपर मुख्य सचिव या दर्जाच्या
अधिका-यांना मोबाईल दूरध्वनी देण्याबाबतचा प्रस्ताव शासनाच्या विचाराधीन होता. याबाबत
सर्वांगीण विचार करून खालीलप्रमाणे शासन निर्णय घेण्यात येत आहे:-

शासन निर्णय :-

महाराष्ट्र शासनाच्या मंत्रालयातील सचिव, प्रधान सचिव व अपर मुख्य सचिव दर्जाच्या
अधिका-यांना खालील अटीवर मोबाईल दूरध्वनी उपलब्ध करून देण्यात येत आहे :-

क) संबंधित विभागाने मोबाईल दूरध्वनी खरेदी करण्यापूर्वी संबंधित खात्यामधील
कोणताही एक सॅलंड लाईन दूरध्वनी महानगर टेलिफोन निगमकडे किंवा तत्सम प्राधिकरणाकडे
प्रत्यापित करावा.

ख) मोबाईल दूरध्वनीवरील होणारा मासिक खर्च हा लॅन्ड लाईन फोनच्या सरासरी खर्चापेक्षा अधिक नसावा.

ग) लॅन्ड लाईन दूरध्वनीची देयके ज्याप्रमाणे शासकीय विभागाकडून मंजूर केली जातात त्याच धर्तीवर मोबाईल दूरध्वनीबाबत देयके संबंधित विभागांनी मंजूर करावीत. क्वचित प्रसंगी संबंधित अधिका-याने मोबाईल दूरध्वनीचे देयक स्वतः अदा केल्यास त्याची प्रतिपूर्ती संबंधित विभागाने तात्काळ करावी.

२. मोबाईल हॅन्डसेट खरेदी करण्यासाठी होणारा खर्च रु.५,०००/- (कमाल पर्यादा) संबंधित विभागाने त्यांच्या मंजूर अंदाजपत्रकातील " कार्यालयीन खर्च " या लेखाशीर्षाखाली करावा.

३. सदर शासन निर्णय निर्गमित झालेल्या दिनांकापासून अमलात येईल.

हा निर्णय वित्त विभागाच्या सहमतीने (त्यांचा अनौपचारिक संदर्भ क्र. ५९१/०३/ व्यय-४, दि. २३-७-२००३) निर्गमित करण्यात येत आहे.

पहाराष्ट्राचे राज्यपाल यांच्या आदेशानुसार व नावाने,

(आर.के.गावकवाड)

उप-सचिव, महाराष्ट्र शासन.

प्रति,

राज्यपाल यांचे सचिव, राजभवन, मुंबई,
मुख्यमंत्री यांचे प्रधान सचिव, मंत्रालय, मुंबई,
उपमुख्यमंत्री यांचे प्रधान सचिव, मंत्रालय, मुंबई,
सर्व मंत्री/राज्यमंत्री यांचे खाजगी सचिव, मंत्रालय, मुंबई,
मुख्य सचिव, महाराष्ट्र शासन, मंत्रालय, मुंबई,
सर्व अपर मुख्य सचिव/प्रधान सचिव/सचिव, मंत्रालय, मुंबई,
महालेखापाल-१ (लेखा व अनुज्ञेयता) महाराष्ट्र, मुंबई,
महालेखापाल-२ (लेखा व अनुज्ञेयता) महाराष्ट्र, नागपूर,
महालेखापाल-१ (लेखा परीक्षा) महाराष्ट्र, मुंबई,
महालेखापाल-२ (लेखा परीक्षा) महाराष्ट्र, नागपूर,
अधिदान व लेखा अधिकारी, मुंबई,
निवासी लेखा परीक्षा अधिकारी, मुंबई,
सर्व मंत्रालयीन विभाग, मंत्रालय, मुंबई
सामान्य प्रशासन विभागातील सर्व कार्यासने,
निवड नसती. (२ प्रती)